

آنحضرت صلی اللہ علیہ وسلم کے عظیم المرتبت بدری صحابہ

حضرت عبد اللہ بن مسعود اور حضرت قدامہ بن مظعون رضی اللہ عنہما کے اوصاف حمیدہ کا ایمان افروز و دلنشیں تذکرہ

خلاصہ خطبہ جمعہ سیدنا حضرت امیر المؤمنین خلیفۃ المسکن ایڈہ اللہ تعالیٰ بنصرہ العزیز فرمودہ 5 راکتوبر 2018 بمقام مسجد بیت الفتوح، مورڈن (لندن)

تشہد، تعود اور سورۃ فاتحہ کی تلاوت کے بعد حضور انور ایڈہ اللہ تعالیٰ بنصرہ العزیز نے فرمایا: گزشتہ خطبہ میں میں صحابہ کے ذکر میں حضرت عبد اللہ بن مسعود کے بارے میں بیان کر رہا تھا کچھ روایات رہ گئی تھیں جو اب میں بیان کروں گا۔ حضرت عبد اللہ بن مسعود کے بارے میں بزرگ صحابہ کہا کرتے تھے کہ عبد اللہ بن مسعود اللہ تعالیٰ سے قرب اور تعلق میں غیر معمولی مقام رکھتے تھے اور نبی کریم صلی اللہ علیہ وسلم اپنے جن صحابہ کے نمونے کو مشعل راہ بنانے کے لئے بطور خاص ہدایت فرماتے تھے ان میں حضرت ابو بکر حضرت عمر کے علاوہ عبد اللہ بن مسعود کا نام بھی شامل ہے۔ آنحضرت صلی اللہ علیہ وسلم فرماتے کہ عبد اللہ بن مسعود کا طریق مضبوطی سے پکڑو۔ آنحضرت صلی اللہ علیہ وسلم کو ایک خاص اعتماد تھا۔ آپ پر اور عبد اللہ بن مسعود کو بھی ایک غیر معمولی عشق تھا آنحضرت صلی اللہ علیہ وسلم کی ذات سے۔ نبی کریم صلی اللہ علیہ وسلم کی صحبت نے آپ کو ایک متقد پر ہیز گار اور عبادت گزار انسان بنادیا تھا۔ عبادت اور نوافل سے ایسی رغبت تھی کہ فرض نمازوں اور تہجد کے علاوہ چاشت کے وقت کی نماز کا بھی اہتمام فرماتے تھے۔ اسی طرح ہر سو ماہ اور جمعرات کو نفلی روزہ رکھتے تھے۔ آپ فرمایا کرتے تھے کہ تہجد وغیرہ کی ادائیگی کے لئے بدن میں کمزوری محسوس ہونے لگتی ہے۔ اس لئے کم نفلی روزوں کا اہتمام کرتا ہوں۔ ایک دفعہ رسول کریم صلی اللہ علیہ وسلم نے عبد اللہ بن مسعود سے تقریر کے لئے فرمایا۔ انہوں نے اللہ تعالیٰ کی حمد و شکر کی اس کے بعد صرف یہ کہا کہ اے لوگو! اللہ ہمارا رب ہے قرآن ہمارا ہنما ہے بیت اللہ ہمارا قبلہ ہے اور محمد صلی اللہ علیہ وسلم ہمارے نبی ہیں۔ اس پر نبی کریم صلی اللہ علیہ وسلم نے فرمایا کہ ابن مسعود نے درست کہا اور مجھے بھی اپنی امت کے لئے وہ پسند ہے جو ابن مسعود نے پسند کیا۔ حضرت علی جب کوفہ میں تشریف لے گئے تو آپ کی مجلس میں حضرت عبد اللہ بن مسعود کا کچھ تذکرہ ہوا یہ وہاں پہلے رہ چکے تھے۔ لوگوں نے ان کی تعریف کرتے ہوئے کہا کہ اے امیر المؤمنین! ہم نے حضرت عبد اللہ بن مسعود سے بڑھ کر اعلیٰ اخلاق والا اور نرمی سے تعلیم دیئے والا اور بہترین صحبت اور مجلس کرنے والا اور انتہائی خدا ترس اور کوئی نہیں دیکھا۔ اس پر حضرت علی نے فرمایا میں بھی عبد اللہ بن مسعود کے بارے میں بھی رائے رکھتا ہوں بلکہ اس سے بھی زیادہ بہتر رائے رکھتا ہوں۔ حضرت عبد اللہ بن مسعود نے اپنے دینی بھائی حضرت زبیر بن العوام کے ساتھ نبی کریم صلی اللہ علیہ وسلم کے قائم فرمودہ موآخات کا حق بھی خوب ادا کیا۔ ان پر کامل اعتماد کا اظہار کرتے ہوئے یہ وصیت فرمائی کہ میرے جملہ مالی امور کی گنراوی حضرت زبیر بن العوام اور ان کے صاحبزادے عبد اللہ بن زبیر کے ذمہ ہوگی اور خاندانی معاملات میں ان کے فیصلے قطعی اور نافذ ا عمل ہوں گے۔ حضرت عبد اللہ بن مسعود کی اطاعت رسول کے بارے میں حضرت خلیفۃ المسکن ایک جگہ بیان فرمایا ہے کہ حدیثوں میں ایک واقعہ آتا ہے کہ حضرت عبد اللہ بن مسعود ایک دفعہ رسول کریم صلی اللہ علیہ وسلم کی مجلس کی طرف آرہے تھے تو آپ ابھی گلی میں ہی تھے کہ آپ کے کانوں میں رسول کریم صلی اللہ علیہ وسلم کی آواز آئی کہ بیٹھ جاؤ۔ حضرت عبد اللہ بن مسعود نے رسول کریم صلی اللہ علیہ وسلم کی یہ آواز سنی تو وہیں بیٹھ گئے اور بیٹھے بیٹھے جیسے بچے چلتے ہیں گھسٹ گھسٹ کر مسجد میں پہنچے۔ کسی شخص نے جو اس راز کو نہیں سمجھتا تھا کہ اطاعت اور فرمانبرداری کی

روح ہی دنیا میں قوموں کو کس طرح کامیاب کرتی ہے جب حضرت عبد اللہ بن مسعود کو اس طرح چلتے دیکھاتو اس نے اعتراض کیا اور کہا کہ یہ کیسی بیوقوفی کی بات ہے کہ رسول کریم صلی اللہ علیہ وسلم کا مطلب تو یہ تھا کہ مسجد میں جو لوگ کناروں پر کھڑے ہیں وہ بیٹھ جائیں مگر آپ گلی میں ہی بیٹھ گئے ہیں اور گھستہ ہوئے مسجد میں آئے ہیں۔ آپ کو چاہئے تھا کہ جب مسجد پہنچتے تو اس وقت بیٹھتے گلی میں بیٹھ جانے کا کیا فائدہ تھا۔ حضرت عبد اللہ بن مسعود نے جواب دیا ہاں ہو تو سکتا تھا لیکن اگر مسجد پہنچنے سے پہلے ہی میں مر جاتا تو رسول کریم صلی اللہ علیہ وسلم کا یہ حکم میرے عمل میں نہ آتا اور کم سے کم ایک بات ایسی ضرورتہ جاتی جس پر میں نے عمل نہ کیا ہوتا۔ حضرت مصلح مسعود رضی اللہ تعالیٰ عنہ مزید لکھتے ہیں کہ انہی عبد اللہ بن مسعود کا واقعہ ہے کہ حضرت عثمان رضی اللہ تعالیٰ عنہ نے اپنے زمانہ خلافت میں ایک دفعہ حج کے ایام میں مکرمہ میں چار رکعتیں پڑھیں۔ رسول کریم صلی اللہ علیہ وسلم جب حج کے لئے تشریف لائے تھے تو آپ نے وہاں دور رکعتیں پڑھی تھیں کیونکہ مسافر کو دور رکعت نماز پڑھنے کا ہی حکم ہے۔ اس پر لوگوں میں ایک شور برپا ہو گیا کہ حضرت عثمان نے رسول کریم صلی اللہ علیہ وسلم کی سنت کو بدال دیا ہے۔ چنانچہ حضرت عثمان کے پاس لوگ آئے اور انہوں نے دریافت کیا کہ آپ نے چار رکعتیں کیوں پڑھی ہیں؟ حضرت عثمان رضی اللہ تعالیٰ عنہ نے فرمایا کہ بات یہ ہے کہ میں نے ایک اجتہاد کیا اور وہ یہ اجتہاد تھا کہ اب دُور دُور کے لوگ مسلمان ہو گئے ہیں بہت سے لوگ دُور دُور سے حج کے لئے بھی آنے لگے گئے ہیں اور ان میں سے اکثر کو اب اسلامی مسائل اتنے معلوم نہیں جتنے پہلے لوگوں کو معلوم ہوا کرتے تھے۔ اب وہ صرف ہمارے افعال کو دیکھتے ہیں وہ یہ دیکھتے ہیں کہ ہم کیا کر رہے ہیں یعنی پرانے مسلمان اور جس رنگ میں وہ ہمیں کوئی کام کرتا دیکھتے ہیں اسی رنگ میں خود کرنے لگ جاتے ہیں اور کہتے ہیں کہ یہی اسلام کا حکم ہے۔ یہ لوگ چونکہ مدینہ میں بہت کم آتے ہیں اور انہیں وہاں رہ کر ہماری نمازیں دیکھنے کا موقع نہیں ملتا تو اس لئے میں نے یہی خیال کیا کہ اب حج کے موقع پر انہوں نے مجھے رورکعت نماز پڑھتے دیکھا قصر کرتے دیکھاتا تو اپنے علاقے میں جاتے ہی کہنے لگ جائیں گے کہ خلیفہ کو ہم نے دور رکعت نماز پڑھاتے دیکھا ہے اس لئے اسلام کا اصل حکم یہی ہے کہ دور رکعت نماز پڑھی جائے اور لوگ چونکہ اس بات سے ناواقف ہوں گے کہ دور رکعت نماز سفر کی وجہ سے پڑھی گئی ہے اس لئے اسلام میں اختلاف پیدا ہو جائے گا اور لوگوں کو ٹھوکر لگے گی۔ پس میں نے مناسب سمجھا کہ چار رکعت نماز پڑھادوں تاکہ نماز کی چار رکعت انہیں بھولے نہ۔ باقی رہائی کے میرے لئے چار رکعت پڑھنا جائز کس طرح ہو گیا۔ سواس کا جواب یہ ہے کہ میں نے یہاں شادی کی ہوئی ہے اور چونکہ بیوی کا وطن بھی اپنا ہی وطن ہوتا ہے اس لئے میں سمجھتا ہوں کہ میں مسافر نہیں ہوں اور مجھے پوری نماز پڑھنی اور بعض نہ سمجھنے مگر خاموش رہے۔ مگر دوسرے لوگوں نے جو فتنہ پیدا کرنے والے تھے انہوں نے شور مچا دیا یہ شور مچانے والے جو تھے فتنہ پر داز تھے کچھ لوگ حضرت عبد اللہ بن مسعود کے پاس بھی پہنچے اور کہنے لگے آپ نے دیکھا کہ آج کیا ہوا۔ رسول کریم صلی اللہ علیہ وسلم کیا کیا کرتے تھے اور عثمان نے آج کیا کیا۔ رسول کریم صلی اللہ علیہ وسلم توجہ کے دنوں میں مکہ آ کر صرف دور رکعتیں پڑھایا کرتے تھے مگر حضرت عثمان نے چار رکعتیں پڑھائیں۔ حضرت عبد اللہ بن مسعود نے یہ سن کر کہا کہ دیکھو ہمارا کام یہ نہیں کہ ہم فتنہ اٹھائیں کیونکہ خلیفہ وقت نے کسی حکمت کے ماتحت ہی ایسا کام کیا ہو گا کوئی حکمت ہو گی جو ہمیں سمجھ نہیں آتی۔ پس تم فتنہ نہ اٹھاؤ۔ حضرت عبد اللہ بن مسعود نے کہا کہ میں نے بھی ان کی اقتداء میں چار رکعتیں ہی پڑھیں مگر نماز کے بعد میں نے ہاتھ اٹھا کر اللہ تعالیٰ سے دعا مانگ لی کہ خدا یا تو ان چار رکعتوں میں سے بیری وہی دور رکعتیں قبول فرمانا جو رسول کریم صلی اللہ علیہ وسلم کے ساتھ ہم پڑھا کرتے تھے اور باقی دور رکعتوں کو میری نمازنہ سمجھنا۔ حضرت مصلح مسعود فرماتے ہیں یہ کیا عشق کا رنگ ہے جو حضرت عبد اللہ بن مسعود میں پایا جاتا تھا کہ انہوں نے چار رکعتیں پڑھ تو لیں مگر انہیں وہ ثواب بھی پسند نہ آیا جو محمد رسول اللہ صلی اللہ علیہ وسلم کی

پڑھی ہوئی دور کتوں سے زیادہ تھا اور دعا مانگی کہ الہی دور کتیں ہی قبول فرمانا چار نہ قبول کرنا۔ پھر حضرت مصلح موعود لکھتے ہیں کہ پھر خلافت کی اطاعت کا بھی اس میں کیسا عمدہ نہ نہیں پایا جاتا ہے۔ ان کو معلوم نہ تھا کہ حضرت عثمان نے کس وجہ سے دو کی بجائے چار کتیں پڑھی ہیں لیکن انہوں نے خلافت کی اطاعت کی۔ یہی وجہ تھی کہ باوجود اس بات کے کہ صحابہ بالکل ان پڑھتے تھے لیکن ساری دنیا پے یہ لوگ چھا گئے۔ ایک دفعہ حضرت عمر رات کے وقت ایک قافلہ سے ملے اندھیرے کی وجہ سے اہل قافلہ کو دیکھنا ممکن نہ تھا اس قافلہ میں حضرت عبداللہ بن مسعود بھی موجود تھے۔ حضرت عمر نے ایک آدمی کو قافلہ والوں سے پوچھنے کے لئے بھجا کہ وہ کہاں سے آئے ہیں۔ اس آدمی کے استفسار پر حضرت عبداللہ بن مسعود نے جواب دیا۔ **فِيَّ الْعَيْقَ**۔ یعنی دور کے راستے سے۔ پھر پوچھا کہاں جا رہے ہو تو انہوں نے جواب دیا کہ **بَيْتُ الْعَيْقَ** یعنی خانہ کعبہ جا رہے ہیں۔ حضرت عمر نے کہا کہ ان لوگوں میں کوئی عالم ہے۔ پھر ایک آدمی کو حکم دیا کہ ان کو آواز دیکر پوچھو کہ قرآن کریم کی سب سے عظیم آیت کون سی ہے۔ حضرت عبداللہ بن مسعود نے جواب دیا آیت الکرسی۔ پھر پوچھا کہ قرآن کریم کی محکم ترین آیت کون سی ہے۔ تو عبداللہ بن مسعود نے جواب دیا کہ **إِنَّ اللَّهَ يَا مُرِّ بِالْعَدْلِ وَإِلَّا حَسَانٌ وَإِنَّتَأْيَ ذِي الْقُرْبَى**۔ حضرت عمر نے پوچھا کہ قرآن کی جام ترین آیت کون سی ہے؟ اس پر حضرت عبداللہ بن مسعود نے جواب دیا **فَمَنْ يَعْمَلْ مِثْقَالَ ذَرَّةٍ خَيْرًا أَيْرَهُ وَمَنْ يَعْمَلْ مِثْقَالَ ذَرَّةٍ شَرًّا أَيْرَهُ**۔ پھر پوچھا کہ قرآن کریم کی خوفناک ترین آیت کون سی ہے۔ اس پر حضرت عبداللہ بن مسعود نے جواب دیا یہ کہ **لَيْسَ إِيمَانِكُمْ وَلَا أَمَانِيَّ أَهْلِ الْكِتَابِ مَنْ يَعْمَلْ سُوءًا يُجْزَى هُوَ وَلَا يَجِدُ لَهُ مِنْ دُونِ اللَّهِ وَلِيًّا وَلَا نَصِيرًا**۔ حضرت عمر فاروق نے کہا کہ ان سے پوچھو کہ قرآن کریم کی سب سے امید افزائی آیت کون سی ہے؟ اس پر حضرت عبداللہ بن مسعود نے جواب دیا کہ **قُلْ يَعْبَادِي الَّذِينَ أَسْرَفُوا عَلَى أَنْفُسِهِمْ لَا تَقْنَطُوا مِنْ رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ**۔ حضرت عمر رضی اللہ تعالیٰ عنہ نے یہ ساری باتیں سننے کے بعد فرمایا کہ ان سے پوچھو کہ کیا تمہارے درمیان عبداللہ بن مسعود ہیں۔ قافلہ کے لوگوں نے کہا کیوں نہیں اللہ کی قسم ہمارے درمیان موجود ہیں۔ حضرت عمر نے یہ باتیں سن کے فرمایا کہ آپ علم فقه سے لبریز ہیں۔ حضور انور نے فرمایا: حضرت ابن مسعود جمعرات کے روز وعظ فرمایا کرتے تھے۔ شام کے وقت اس وعظ میں بالعموم آپ بنی کریم صلی اللہ علیہ وسلم کی احادیث میں سے صرف ایک حدیث سنایا کرتے تھے اور حدیث بیان کرتے وقت آپ کے جذب و شوق اور عشق رسول کا منظر دیدی ہوتا تھا۔ آپ کے شاگرد مسروق کہتے ہیں کہ ایک روز آپ نے ہمیں بنی کریم صلی اللہ علیہ وسلم کی ایک حدیث سنائی اور جب ان الفاظ پر پہنچے کہ **سَمِعْتُ رَسُولَ اللَّهِ كَمِنْ نَدَّ رَسُولَ اللَّهِ كَمِنْ نَدَّ** میں نے خدا کے رسول سے سنا تو مارے خوف اور خشیت سے آپ کے بدن پر ایک لرزہ طاری ہو گیا یہاں تک کہ آپ کے لباس سے بھی جنبش محسوس ہونے لگی۔ آپ کی خداخونی کا یہ عالم تھا کہ فرمایا کرتے تھے کہ میں چاہتا ہوں کہ مر نے کے بعد اٹھایا نہ جاؤں اور حساب کتاب سے نج جاؤں۔ حضرت عبداللہ بیان کرتے ہیں کہ ایک دفعہ حضرت عبداللہ بن مسعود یہاں تھے تو سخت خوفزدہ ہو گئے۔ ہم نے پوچھا کہ آپ کو کبھی کسی بیماری میں اتنا پریشان نہیں دیکھا جتنا اس میں ہے۔ فرمائے گئے یہ بیماری مجھے اچانک آ لگی ہے میں ابھی خود کو آ خرت کے سفر کے لئے تین نہیں پاتا اس لئے پریشان ہوں۔ آپ نے اپنی موت کا ذکر کرتے ہوئے فرمایا کہ وہ دن میرے لئے آسان نہیں ہو گا میں چاہتا ہوں کہ جب مرؤں تو اٹھایا نہ جاؤں۔ آپ نے وصیت کی کہ آپ کا کفن سادہ چادر وں کا ہو اور وفات کے بعد حضرت عثمان بن مظعون کی قبر کے ساتھ دفن کیا جائے۔ حضرت عثمان نے آپ کی نماز جنازہ پڑھائی اور آپ کی تدفین جنت لبقج میں ہوئی۔

دوسرے جن صحابی کا آج میں ذکر کروں گا ان کا نام حضرت قدامہ بن مظعون ہے۔ حضرت قدامہ بن مظعون حضرت عثمان بن مظعون کے بھائی ہیں اور حضرت عمر کی بہن حضرت صفیہ آپ کے عقد میں تھیں۔ قبول اسلام کے وقت ان کی عمر انیس برس کی تھی گویا عین جوانی میں ہی انہوں

نے اسلام قبول کر لیا اور بھرت مدینہ کے وقت آپ کا سارا خاندان مکہ میں اپنے مکانوں کو بالکل خالی چھوڑ کر مدینہ چلا گیا۔ مدینہ میں حضرت عبد اللہ بن سلمی عجلانی نے اس خاندان کو اپنا مہمان بنایا۔ آنحضرت صلی اللہ علیہ وسلم جب مکہ سے بھرت کر کے مدینہ تشریف لائے تو آپ نے حضرت قدامہ اور ان کے بھائیوں کو مستقل رہائش کے لئے قطعات زمین مرحمت فرمائے۔ حضرت قدامہ ابتدائی ایمان لانے والوں میں سے تھے دونوں بھرتوں یعنی بھرت جب شہ اور بھرت مدینہ میں شامل ہوئے۔ ان کو غزوہ بدرا اور احد سمیت تمام غزوات میں آنحضرت صلی اللہ علیہ وسلم کے ہمراہ شامل ہونے کی توفیق ملی۔ حضرت قدامہ نے 36 بھری میں 68 سال کی عمر میں وفات پائی۔ اللہ تعالیٰ یہ دین کافیم و ادراک اور اطاعت ووفا کے حقیقی نمونے اور عشق رسول کے اعلیٰ معیار ان صحابہ کے نقش قدم پر چلتے ہوئے ہمیں بھی حاصل کرنے، اپنانے اور عمل کرنے کی توفیق عطا فرمائے اور ہر قسم کے نقشوں کا حصہ بننے سے ہمیں ہمیشہ بچائے۔

نماز کے بعد میں دو جنازہ غائب بھی پڑھاؤں گا۔ پہلا مکرمہ امۃ الحفیظ بھٹی صاحبہ الہمیہ محمود بھٹی صاحب کراچی کا ہے۔ یہ صدر بجنه ضلع کراچی رہی ہیں بڑا المباعر صہ۔ 27 ستمبر کو 93 سال کی عمر میں ان کی وفات ہوئی۔ انا للہ وانا الیہ راجعون۔ ان کے والد کا نام ڈاکٹر غلام علی تھا اور انکے والد حضرت مسیح موعود علیہ السلام کے صحابہ میں شامل تھے۔ 1936 سے قادیانی کے دینی ماحول میں رہیں۔ 1948 میں شادی کے بعد کراچی آنے کے ساتھ ہی بجنه اماء اللہ کراچی میں خدمات کا سلسلہ شروع ہو گیا۔ 1972 میں سنده یونیورسٹی سے ایم۔ اے عربی ڈگری حاصل کی۔ تحریک جدید کی پانچ ہزاری مجاہدین میں شامل تھیں۔ اللہ تعالیٰ ان سے مغفرت اور رحم کا سلوک فرمائے، درجات بلند کرے ان کی اولاد کو بھی ان کے نقش قدم پر چلنے کی توفیق عطا فرمائے۔

دوسری جنازہ ہے عدنان وین بروک صاحب کا جو بھیم کے نیشنل سیکرٹری امور خارجہ تھے۔ 29 ستمبر کو وفات پا گئے۔ انا للہ وانا الیہ راجعون۔ ان کے والد رضوان وین بروک صاحب بھیم کے پہلے تبلیغی احمدی تھے جنہوں نے سماٹھ کی دہائی میں بیعت کی تھی۔ عدنان صاحب نے خود تحقیق کر کے 1994ء میں بیعت کی۔ 1998ء میں ایک دفعہ بھیم میں تبلیغی مجلس ہوئی تو حضرت خلیفۃ المسیح الرابع نے ان کا ذکر کرتے ہوئے حاضرین کو کہا تھا کہ میرے پاس یہ ایسا ٹرانسیلیٹر ہے جو انگریزی سے فرانسیسی میں بھی ترجمہ کر سکتا ہے اور ڈیج میں بھی ترجمہ کر سکتا ہے۔ اور عدنان صاحب کی والدہ کہتی ہیں کہ ان کے والد کو دنیاوی چیزوں سے کوئی دلچسپی نہ تھی۔ اسی طرح میرا بیٹا عدنان بھی والد کے نقش قدم پر چلنے والا تھا۔ نماز کا پابند جماعت کی خدمت کرنے والا خلافت سے وفا کا تعلق رکھنے والا اور خطبہ جمعہ ہر ہفتہ خود سنتا اور اپنے بچوں کو بھی سنواتا تھا۔ آپ جماعت کی خدمت کے لئے ہر وقت تیار رہتے۔ خلافت سے ان کا بہت گہر تعلق تھا۔ اللہ تعالیٰ ان کے درجات بلند کرے مغفرت اور رحم کا سلوک فرمائے اور جماعت کو اور ایسے جاں نثار عطا فرماتا چلا جائے۔ ان کے پسمندگان میں ان کی الہمیہ کے علاوہ ایک بیٹا اور بیٹی ہیں۔ اللہ تعالیٰ ان کو بھی دین پر قائم رکھے اور ایمان میں مضبوطی دے اور اپنے باپ کے نقش قدم پر چلنے کی توفیق عطا فرمائے۔

Khulasa Khutba Jumma Huzoor Anwar 5th - October - 2018

BOOK POST (PRINTED MATTER)

To
.....
.....

From : Office Ansarullah Bharat, Aiwan-e-Ansar

Mohalla Ahmadiyya Qadian-143516, Dt.Gurdaspur, PUNJAB